



SECURITIES & EXCHANGE COMMISSION OF PAKISTAN

Press Release

For immediate Release

October 28, 2016

لسٹنگ کے فروغ کے لئے ایس ای سی پی کی جانب سے پبلک آفرنگ کے عمل میں بہتری کی منظوری

اسلام آباد، ۲۸ اکتوبر: سکیورٹیز اینڈ ایکسچینج کمیشن آف پاکستان (ایس ای سی پی) نے ڈیٹ اور ایکویٹی سکیورٹیز کی پبلک آفرنگ کے لئے سکیورٹیز ایکٹ، ۲۰۱۵ کے تحت ایک جامع انضباطی فریم ورک کی منظوری دے دی۔ اس کا مقصد کاروبار میں آسانی پیدا کرنا اور پورے پبلک آفرنگ کے عمل کو جدید تقاضوں کے مطابق بنانا ہے۔ اس کی منظوری سے قبل ایس ای سی پی نے مارچ اور ستمبر ۲۰۱۶ میں صنعت کے شرکاء کے ساتھ مشاورتی اجلاس منعقد کئے۔

کاروبار کی انجام دہی میں آسانی پیدا کرنے اور پبلک آفرنگ کے مکمل طرز عمل میں جدت لانے کے لئے ضوابط کی تعداد کو کم کر کے دو کر دیا گیا ہے۔ یہاں یہ ذکر کرنا ضروری ہے کہ پبلک آفرنگ سے متعلق قواعد/ضوابط/رہنما اصول اور ۶ مختلف قواعد/ضوابط/رہنما اصول عوامی آرا کے لئے پیش کئے گئے۔ فریم ورک کے با مقصد انضمام کے بغیر ان دو ضوابط کے بجائے پبلک آفرنگ کے عمل کی نگرانی کے لئے دس مختلف قواعد/ضوابط/رہنما اصول ہوتے۔

پبلک آفرنگ کے ضوابط کو تین حصوں میں تقسیم کیا گیا ہے۔ پہلا حصہ پبلک آفرنگ کا عمل، دوسرا حصہ پبلک آفرنگ کے طریقے جبکہ تیسرا حصہ درمیانی عاملین جیسے ضمہ نویس، بینکر وغیرہ کے افعال اور ذمہ داریاں ہے۔ پبلک آفرنگ کے نئے انضباطی فریم ورک کے مطابق ایک جاری کنندہ پبلک آفرنگ کے لئے نااہل ہوگا اگر جاری کنندہ یا اس کے ڈائریکٹرز، کفیل یا قابل ذکر حصص داران ناہندہ ہوں یا ایکسچینج کی جانب سے ڈیفالٹر قرار دئے گئے ہوں۔